



QORTI TAL-MAGISTRATI (MALTA)

**MAGISTRAT DR.
JOSEPH A. APAP BOLOGNA**

Seduta tad-19 ta' April, 2010

Rikors Numru. 68/2009

The Catering Company Ltd (C-9806)

Vs

**Rosario Tabone et
(Deciza 13/11/08 Mag Dr S Meli)**

Il-Qorti,

Rat ir-rikors in esami li bih Rosario Tabone (karta ta' identita numru 408967M) wara li ppremetta:-

1. Illi permezz ta' dan ir-rikors ir-ritrattant qieghed umilment jitlob ir-ritrattazzjoni tas-sentenza moghtija minn din l-Onorabbli Qorti fit-13 ta' Novembru 2008 fl-ismijiet, The Catering Co Ltd vs Rosario Tabone et, fejn l-esponenet kien gie ikkundanant jhallas s-somma ta' Ewro 8418.87 ad favor is-socjeta' attrici, u dan wara li l-istess esponent allura ritrattant kien kontumaci waqt l-istess procedura.

Kopja Informali ta' Sentenza

2. Illi r-ritrattant qieghed jipprezenta dan ir-rikors a tenur tal-artikolu 811 (a) u (b) tal-Kap 12 ta' Ligijiet ta' Malta peress illi s-sentenza hawn fuq msemija kienet mittiehda b'qerq mis-socjeta' attrici bi hsara ghall-esponent u in subsidium peress illi l-avviz tal-kawza gatt ma gie innotifikat lill-esponent hekk kif titlob il-Ligi u oltre' il-persuna notifikata fil-kawza cjoe Claudia Tabone (illum Spiteri Sacco) ghalkemm wahda mill-intimati, ma kienetx persuna awtorizzata li tkun rapprezentanti jew mart l-esponent Rosario Tabone;

3. Illi b'hekk ir-ritrattant qieghed jinterponi minn dan il-mezz straordinarju tar-ritrattazzjoni peress illi huwa issepara legalment minn ma eks mara tieghu cioe Claudia Spiteri Sacco nhar il-24 ta' Otturbu 2007 u dan permezz ta' kuntratt ippubblikat minn Nutar Dr Robert John Muscat li kopja tieghu qed tkun annessa u mmarkata bhala Dok A. In segwitu tas-separazzjoni l-esponenti qata kull kuntatt li kellu ma l-eks mara tieghu cioe Claudia Spiteri Sacco, u li b'hekk l-istess notifika lilha Claudia qatt ma setghet jew effettivament swiet ta' notifika effettiva ghal istess ritrattant Rosario Tabone;

4. Illi l-esponent ritrattant lanqas ma kellu l-possibilita' illi jinterponi appell minn dina sentenza u dan ghalhiex huwa sar konxju biha ferm wara li ghaldaq it-terminu preskritt mill-Ligi cjoe l-ghoxrin jum preskritti mill-Ligi dwar appelli;

Ghaldaqstant ir-ritrattant qieghed umilment jitlob lil din l-Onorabbli Qorti sabiex joghgobha:

1. tiddikjara illi a bazi tal-premess jezistu ragunijiet validi ghal ritrattazzjoni skond kif tikkontempla l-Ligi a tenur tal-artikolu 811 (a) u (b) tal-Kap 12 tal-Ligijiet ta' Malta;

2. Thassar u tannulla u tirrexxindi u tirrevoka s-sentenza tal-Qorti tal-Magistrati (Malta) fl-ismijiet The Catering Co Ltd vs Rosario Tabone et;

3. Tordna s-smiegh mill-gdid tal-kawza hawn fuq insemija.

Bl-ispejjes u b'riserva ta' kull azzjoni fil-Ligi.

Kopja Informali ta' Sentenza

Rat l-imsemmi kuntratt ta' separazzjoni immarkat Dok A a fol 3 et seq tal-atti.

Rat ir-rikors ulterjuri tal-istess rikorrenti (fol 15 et seq ibid) u li bih wara li ppremetta illi r-rikorrent intavola rikors ghal ritrattazzjoni tal-kawza sucitata u dan specifkament fil-konfront tieghu bhala intimat fl-istess procedura liema kawza giet deciza parzjalment u cjoe' fil-konfront tar-rikorrent u l-eks mara tieghu nhar it-13 ta' Novembru 2008 li kopja taghha qed tkun annessa u markata bhala Dok RT1;

Illi fl-istess sentenza taghha din il-Qorti kienet ikkundanant lil istess rikorrenti sabiex jhallas s-somma ta' Euro 8418.87 ad favor is-socjeta' attrici, u dan in segwitu ta' kontumacija kif irrizulta apparentament mill-atti odjerni, fejn fis-7 ta' Frar 2008 il-marixxal Mario Genius jidher li nnotifika lil rikorrent billi ghadda u halla l-istess atti f'idejn l-eks mara tieghu cjoe, Claudia Tabone, kopja tal-istess notifika annessa u mmarkata bhala Dok RT2;

Illi r-rikorrenti huwa legalment separat minn ma l-eks mara tieghu Claudia u da permezz ta' kuntratt publikat minn Nutar Dr Robert John Muscat fil-24 ta'Ottubru 2007 u li huwa qatt ma kien konxju ta' dawn il-proceduri;

Illi b'hekk ir-rikorrenti qieghed jintavola kontestwalment rikors ghal ritrattazzjoni abbazi tal-artikolu 811 sub paragrafu (a) u (b) tal-Kap 12 u dan stante illi s-socjeta' attrici ottjeniet sentenza b'qerq u b'detriment manifest ghal istess rikorrenti;

Illi r-rikorrent permezz ta' dan ir-rikors qieghed jitlob it-twaqqif tal-esekuzzjoni tas-sentenza hawn fuq citata u dan sakemm jigi definittivament ittrattat u deciz ir-rikors ta' ritrattazzjoni;

Illi in sostenn ta' dan ir-rikors, l-esponent umilment qieghed jaghti l-garanziji appoziti kif mitlub bil-Ligi;

Ghaldaqstant u in vista tal-premess, l-esponent umilment jitlob lil din l-Onorabbli Qorti sabiex tisspendsi l-

Kopja Informali ta' Sentenza

esekuzzjoni u l-proceduri kollha sussegwenti u relattivi tas-sentenza parzjali fl-ismijiet 'The Catering Company Ltd vs Rosario Tabone et' hawn fuq sucitata u dan sakemm jkun definittivament ittratta u deciz ir-rikors ta' ritrattazzjoni b'dan taht kull provvediemnt u kundizzjoni li jidhrilha xierqa.

Rat id-dokumenti annessi mal-istess rikors a fol 17.

Rat id-digriet Taghha preliminari moghti fid-9 ta' Marzu 2009 (fol 21 ibid).

Rat ir-risposta tas-socjeta' intimata in konnessjoni mat-tieni (2) rikors (fol 22 et seq ibid u li biha esponiet bir-rispett:-

Illi din hija risposta għal -rikors li sar minn Rosario Tabone illi permezz tiegħu talab lil din l-Onorabbli Qorti sabiex tissospendi l-eżekuzzjoni u l-proċeduri kollha sussegwenti u relattivi tas-sentenza parzjali fl-ismijiet "The Catering Company Limited v Rosario Tabone et" sakemm ikun definittivament ittrattat u deciz ir-rikors ta' ritrattazzjoni ipprezentat minnu kontestwalment.

Illi l-esponenti tagħmilha ċara illi din ir-risposta hija mingħajr preġudizzju għar-risposta/eċċezzjonijiet li sejra titressaq fil-jiem li ġejjin għar-rikors ta' ritrattazzjoni ta' Rosario Tabone. Ir-risposta preżenti għalhekk sejra tindirizza unikament it-talba għas-sospensjoni tal-eżekuzzjoni tas-sentenza u mhux il-mertu tat-talba għar-ritrattazzjoni.

Fuq nota preliminari wkoll jiġi rilevat għal kull bwon fini illi isem l-attriċi huwa "The Catering Centre Company Limited" u mhux "The Catering Company Limited", kif errorjement hemm indikat fil-verżjoni "online" tas-sentenza ritrattata.

Illi l-esponenti tikkontesta bil-qawwa t-talba għas-sospensjoni tal-eżekuzzjoni tas-sentenza għar-raġunijiet li ser jiġu esposti.

Illi jingħad qabel xejn illi l-proċedura ta' ritrattazzjoni dejjem tqieset mill-Qrati nostrani bħala waħda straordinarja ¹ u li għandha tiġi applikata biss f'ċirkustanzi "arġinati għal dawk tassattivament indikati mil-liġi" ² għaliex mhux leċitu illi terġa' tinfetaħ beraħ vertenza illi tkun saret res judicata. Dan il-prinċipju bażilari proċedurali huwa rifless fil-fatt illi rikors għal ritrattazzjoni ta' kawża minnu nnifsu "ma jwaqqafx l-eżekuzzjoni tas-sentenza attakkata" [ara artiklu 823(1) tal-Kap 12] imma għandu jsir rikors appożitu.

Illi ai termini tal-Artiklu 823 tal-Kap 12 il-Qorti għandha s-setgħa illi twaqqaf l-eżekuzzjoni tas-sentenza ritrattata biss jekk jintlaħqu numru ta' rekwiżiti li huma kumulattivi u mhux alternattivi. Dawn jistgħu jingħabru kif ser jingħad:

(i) Flimkien mat-talba ir-rikorrenti għandu jagħti garanzija tajba għall-eżekuzzjoni tas-sentenza, jekk ma tiġix imħassra, magħduda dik il-garanzija kif imsemmija fl-artikolu 266(10). [ara Art 823(2)(a)] Il-każistika iċċarat illi din il-garanzija mhijiex biss garanzija għall-ispejjeż tal-kawża, imma addirittura garanzija li tagħmel tajjeb għal dak li ġie ordnat fis-sentenza ritrattata.³ F'dan il-każ mela il-garanzija għandha tkopri is-sorte sħiħ ta' € 8,418.87, oltre imgħaxijiet u spejjeż.

(ii) Xi każistika tistabilixxi illi l-garanzija ma hemmx għalfejn tingħata kontemporanjament mat-talba jew qabel l-ewwel smiegħ purké l-garanzija idonea trid ċertament tingħata qabel ma l-Qorti tagħti ordni għas-sospensjoni tal-eżekuzzjoni tas-sentenza:

S'intendi, jekk ir-rikorrent jibqa' ma jgibx garanzija jew jekk din il-Qorti tkun tal-fehma li tali garanzija ma tkunx, fiċ-ċirkostanzi kollha tal-kaz, wahda "tajba" għall-finijiet u

¹ Salvino Testaferrata Moroni Viani *et v* David Vella *noe*, Qorti tal-Appell (Superjuri), 24 ta' Settembru, 2004, fejn hemm referenza għall-każistika ulterjuri

² "Dottor Paul Mallia *noe -vs- Vincenza xebba Camilleri*", Appell Civili 2 ta' Lulju 1975). Ikkwotata f'*Michael Cutajar v Roberta Muscat*, Qorti tal-Appell (Inferjuri), 12 ta' Mejju, 2003

³ Kunsill Lokali Mellieħa *et v* Central Mediterranean Development Limited *iet*, Appell Superjuri, 18.10.2005

Kopja Informali ta' Sentenza

effetti kollha tal-imsemmi paragrafu 823(2)(a), din il-Qorti ma jkollhiex alternattiva hlief li tiċhad it-talba tar-rikorrent ...⁴

(iii) Irid jiġi muri għas-sodisfazzjon tal-Qorti illi l-eżekuzzjoni tas-sentenza aktarx tikkaġuna preġudizzju akbar lil dik il-parti mit-twaqqif tal-eżekuzzjoni tkun tikkaġuna lill-parti kuntrarja [Art 823(2)(b)].

(iv) Il-Qorti irid ikollha “raġuni tajba” sabiex tagħti l-ordni għat-twaqqif tal-eżekuzzjoni tas-sentenza. [Art 823(4)]

L-esponenti tissottometti illi r-rikorrent Rosario Tabone ma seħħlux jilħaq dawn ir-rekwiziti u t-talba tiegħu għandha għalhekk tiġi miċħuda.

Rigward il-garanzija:

Fir-rikors tiegħu, Tabone jistqarr illi “in sostenn ta’ dan ir-rikors, l-esponent umilment qiegħed jagħti l-garanzija appożiti kif mitlub mil-Liġi.” Huwa però la jispjega x’inhuma dawn il-garanziji u wisq anqas iġib prova li fornihom.

Illi billi f’dan il-każ is-sentenza rittrattata ordnat ħlas ta’ somma ta’ € 8,418.87, oltre imghaxijiet u spejjeż, garanzija idonea tista’ tkun biss depożitu tas-somma totali fir-reġistru tal-Qorti jew garanzija Bankarja illi tkopri dawn l-ammonti u ammont li jkopri l-imghaxijiet ulterjuri li jakkumulaw tul il-proceduri.

Illi ma ngabet ebda prova li saret tali garanzija.

Illi l-esponenti umilment tissottometti illi, ai termini tal-Artiklu 823(2)(a) tal-Kap 12 din il-garanzija kellha tingab flimkien mat-talba u mhux f’xi stadju ulterjuri. Mingħajr preġudizzju għal dan però, jekk wieħed jasal biex jaċċetta illi dan mhux neċessarju ad validitatem, xorta jibqa’ l-fatt illi tali garanzija idonea trid tiġi provduta qabel ma din l-Onorabbli Qorti tgħaddi għad-digriet tagħha dwar ir-rikors

⁴ Carmela sive Carrie Micallef v Alfred Mangion, Appell Superjuri 02.06.2005

preżenti. Altrimenti, l-esponenti umilment tissottometti illi “din il-Qorti ma jkollhiex alternattiva hlief li tiċċad it-talba tar-rikorrent ...”⁵

Rigward ir-raġunijiet tat-twaqqif tal-eżekuzzjoni

Illi sussidjarjament u mingħajr preġudizzju għas-suespost, ir-rikorrent Tabone ma għab ebda ħjiel ta' prova jew imqar sottomissjoni li turi illi hemm “raġuni tajba” għas-sospensjoni tal-eżekuzzjoni tas-sentenza u li huwa se jsofri preġudizzju akbar bl-eżekuzzjoni milli se ssofri l-kumpanija esponenti bis-sospensjoni.

Illi r-rikorrenti għażel illi, f'rikors ta' biss paġna, sempliċiment jgħid illi fetaħ proċeduri ta' rittrazzjoni u jiddikjara illi għalhekk “qiegħed jitlob it-twaqqif tal-eżekuzzjoni tas-sentenza”. Dan mhux biżżejjed. Il-liġi timponi tassattivament illi r-rikorrenti juri u jikkonvinċi lil din l-Onorabbli Qorti li se jsofri preġudizzju u li hemm raġunijiet serji li jiġġustifikaw it-talba tiegħu.

Illi l-esponenti umilment tissottometti illi anke fid-dawl ta' dan in-nuqqas it-talba għandha tiġi miċċuda.

Illi minkejja illi l-oneru li jintwera “preġudizzju” qiegħed fuq ir-rikorrent Tabone u mhux fuq l-esponenti, l-esponenti tħoss illi għal kull bwon fini jkun opportun illi tispjega x'inhuma l-fatti illi taw lok għal dan il-każ.

Illi fil-qosor The Catering Centre Company Limited, biegħet merkanzija konsistenti f'catering equipment lil Rosario Tabone u martu Claudia għal użu f'lokal ġestit minnhom bl-isem “The Cherry Tree Pub”.

Illi, meta kien għad fadlilhom iħallsu lill-esponenti bilanċ ta' € 8,418.87 huma, bi ksur ta' ftehim bil-miktub illi kienu għamlu mal-esponenti, biegħu lil terzi l-fond The Cherry Tree Pub, bil-mobbli kollha li kien fih inkluż il-catering equipment illi kien għadu mhux imħallas.

⁵ Carmela sive Carrie Micallef v Alfred Mangion, Appell Superjuri 02.06.2005

Kopja Informali ta' Sentenza

Illi irriżulta mill-provi miġbura fil-kawża li tagħha qed tintalab ir-ritrattazzjoni li dan il-bejgħ sar fl-Lulju, 2007 għas-somma ta' € 931,749.35, imma madanakollu ma sarx il-ħlas lill-Catering Centre Company Limited minkejja diversi interpellazzjonijiet.

Illi issa jirriżulta ulterjorment mill-istess kuntratt ta' separazzjoni eżebit fl-atti tal-proċeduri tar-ritrattazzjoni illi il-konjuġi Tabone għandhom eluf kbar ta' Euro f'debiti ma' diversi kredituri fosthom il-banek u inoltre illi huma għandhom l-intenzjoni jiddisponu minn proprjetajiet illi għandhom illi huma ġa gravati b'ipoteki.

Illi dan kollu ma jistax ma jħassibx u ma jinkwetax lil The Catering Centre Company Limited partikolarment wara illi l-attentati li saru s'issa biex tiġi enfurzata s-sentenza (tramite mandat ta' sekwestru) kellhom eżitu negattiv.

Illi fid-dawl ta' dan, l-esponenti umilment tissottometti illi kemm ir-rikors ta' ritrattazzjoni u kemm ir-rikors għas-sospensjoni tal-eżekuzzjoni tas-sentenza huma biss attentat biex jitwalu l-proċeduri u biex ir-rikorrenti jaħrab mill-obbligi tiegħu versu The Catering Centre Company Limited.

Għaldaqstant l-esponenti umilment tissottometti illi r-rikors ta' Rosario Tabone għandu jiġi miċħud bl-ispejjeż kontra tiegħu.

Rat ir-risposta għall-ewwel (1) rikors sottomessi mill-istess socjeta' u li biha eccepjet bir-rispett:-

Teċċepixxi bir-rispett:

1. Illi preliminarjament ir-rikorrenti jeħtieġu jiċċara l-premessi tat-talbiet tiegħu.

1.1 Ir-rikorrenti qed jallega "qerq" però ma indika bl-ebda mod f'hiex jikkonsisti dan l-allegat qerq u minn fejn jirriżulta.

1.2 Illi dan iqiegħed lill-esponenti f'impossibilità li tiddefendi ruħha adegwatement għax hija rinfaċċjata biss minn dikjarazzjonijiet generiċi u allegazzjonijiet bla bażi.

2. Illi preliminarjament ukoll ir-rikorrenti jrid jipprova illi irrispetta t-termini fl-artiklu 818 tal-Kap 12.

2.1 Illi r-rikorrenti jeħtiegħu juri illi huwa ippreżenta dawn il-proċeduri entro t-terminu ta' tliet (3) xhur skond l-artiklu msemmi.

3. Illi r-rikorrent ma jistax jinvoka l-artikolu 811(a) stante li mhux minnu li s-sentenza attakkata ittiegħdet b' "qerq".

3.1 Illi mingħajr preġudizzju għas-suespost, huwa r-rikorrenti illi jrid jipprova "qerq" ai termini tal-artiklu 811(a).

3.2 Illi l-esponenti tiċħad bil-qawwa kollha li kien hemm xi qerq min-naħa tagħha.

4. Illi r-rikorrenti lanqas jista' jinvoka l-artikolu 811(b) stante li fil-kawża li tagħha qed tintalab ir-ritrattazzjoni ir-rikorrent kien ġie validament notifikat u, fi kwalunkwé każ huwa kien jaf bil-kawża kif ser jiġi muri.

4.1 Illi jidher illi n-notifika ta' Rosario u Claudia Tabone saret permezz ta' notifika f'idejn Claudia Tabone fl-indirizz "Clarosa", Triq il-Ħġeġġeġ, Buġibba.

4.2 Illi dan il-fond fejn saret in-notifika, kif jidher mill-istess ftehim ta' separazzjoni eżebit mir-ritrattand, għadu propjetà taż-żewġ konjuġi u mhux xi proprjetà assenjata lill-mara.

4.3 Illi l-artiklu 187 tal-Kap 12 jistabilixxi illi hija notifika valida dik li ssir "f'idejn membru tal-familja". Is-separazzjoni ma tħollx iż-żwieġ u għalhekk in-notifika għandha titqies valida, speċjalment meta jidher illi l-konjuġi għad għandhom kuntatt bejniethom minħabba l-aċċess għat-tfal minuri.

4.4 Illi mingħajr preġudizzju għal dan l-esponenti tirrileva li r-rikorrent, kien jaf bil-kawża biss biss għaliex sar mandat ta' sekwestru kawtelatorju illi laqat kontijiet bankarji tiegħu.

4.5 Illi fl-aħħarnett u mingħajr preġudizzju, ai termini tal-ftehim tad-29 ta' Marzu, 2006 illi abbażi tiegħu l-esponenti intavolat il-kawża 01/2008, il-kumpraturi intrabtu "to notify the Company in writing of any change in the Purchaser's address". Jekk Rosario Tabone tassew mar joqgħod f'indirizz Marsaxlokk huwa kellu obbligu li jinforma lill-esponenti u issa ma jistax japprofitta minn nuqqas kuntrattwali tiegħu u jallega li kellu jiġi notifika f'dak l-indirizz.

5. Salvi eċċezzjonijiet oħra li jistgħu jitressqu mill-intimata skond il-ligi, partikolarment wara li r-rikorrent jispjega u jiċċara l-kawżali tiegħu.

Bl-ispejjeż kontra r-rikorrenti li huwa minn issa ngunti għas-subizzjoni.

Rat l-atti kollha tal-kawża inkluzi dawk relattivi għas-sentenza in esami u li gew annessi ma dawn l-atti kif ukoll dak verbalizzat a fol 44 u fol 45 ibid.

Ikkunsidrat

Illi, in konnessjoni ma' dan il-kaz, il-Qorti qed tintalab tikkonsidra zewg rikorsi in konnessjoni mas-sospensjoni tas-sentenza in esami u t-thassir u r-ritrattazzjoni tal-istess sentenza.

Ikkunsidrat.

Illi in rigward l-ewwel rikors imsemmi (fol 15 u fol 22 et seq ibid), din il-Qorti ma setghetx tiddekreta, finalment, dan ir-rikors in vista li, avolja jinghad fl-istess rikors 'Illi in sostenn ta' dan ir-rikors, l-esponenti umilment qieghed jaghti l-garanziji appoziti kif mitlub mill-ligi', dan qatt ma avvera ruhu kemm in rigward l-ispejjes gudizzjarji kemm in rigward is-sorte u kollu involut (ara l-artikolu 823, 266(10), 823 (2) (a) tal-kapitolu 12 tal-Ligijiet ta' Malta. Ghalhekk, apparti kull kunsiderazzjoni dwar 'raguni tajba' u 'preġudizzju aktar' (ara l-artikolu 823 (2) (b) ibid, it-talba għas-sospensjoni tal-ezekuzzjoni tas-sentenza ma tistax tigi akkolta.

Ikkunsidrat

Illi in rigward it-tieni (2) rikors li jirreferi ghat-thassir u ritrattazzjoni tas-sentenza in esami kif intavolat minn wiehed mill-konvenuti, dan jsostni illi l-istess sentenza ghandha tigi mharsa u l-kaz, fil-konfront tieghu jigi ritrattat (fol 1 u fol 33 ibid), ir-rikorrenti, Rosario Tabone qed jibbaza ruhu fuq l-artikolu 811(a) u (b) ossija qed jallega li s-sentenza in esami giet mehuda b'qerq mis-socjeta' intimata u li l-avviz promotur qatt ma gie notifikat lill-istess rikorrenti.

Ikkunsidrat

Illi in rigward l-ewwel (1) kawzali, ma ingiebet ebda prova sabiex din l-allegazzjoni tigi sostanzjata (ara fol 45 u fol 46).

Ikkunsidrat

Illi, pero, in rigward it-tieni (2) kawzali kienu gew annessi l-atti kollha in konnessjoni mal-istess sentenza (rikors numru 1/08SM) . A fol 14 tal-istess atti tinsab ir-riferta in rigward in-notifika tal-istess rikors promotur u minn din jirrizulta illi n-notifika saret fis-7 ta' Frar fil-konfront ta' Rosario Tabone billi l-'avviz' thalla f'idejn Claudia Tabone, il-konvenuta u l-mara tal-istess Rosario Tabone. Dwar dan il-punt mill-atti tar-rikors in esami, jirrizulta illi permezz ta' att publiku in atti Nutar Dottor John Muscat (fol 3 et seq ibid) l-istess konvenuti, konjugi Tabone, kienu sseparaw legalment fl-17 ta' Ottubru, 2007 liema att gie insinwat fl-24 ta' Ottubru 2007 u ghalhekk sar effettiv vis-à-vis terzi persuni.

Ikkunsidrat

Illi ma ghandu jkun hemm ebda dubbju, illi apparti kull konsiderazzjoni ohra dwar notifika li trid issir lil kull konjugi separament anke f'kaz li ma hemmx separazzjoni legali jew 'de facto', jidher car illi in-notifika, kif saret, ma hiex sufficienti sabiex jista' jinghad illi ir-rikorrenti odjern, jigi

Kopja Informali ta' Sentenza

konsiderat bhala notfikat bir-rikors numru 1/08SM u dan ghar-ragunijiet ossija minhabba s-separazzjoni legali gja vigenti fid-data tan-notifika.

Ikkunsidrat

Illi ghalhekk, stante li n-notifika kif saret ghandha tigi kunsiderata minghajr effett vis-a'-vis ir-rikorrenti, it-talbiet in esami jridu jigu akkolti.

Ghal dawn il-motivi il-Qorti tilqa' t-talbiet in esami kif dedotti mir-rikors in esami u tordna li dan il-kaz jinstema' mill-gdid fil-konfront biss ta' Rosario Tabone.

Bl-ispejjes riservati.

< Sentenza In Parte >

-----TMIEM-----